

Ladraba l-ilsien Malti wettaq dak kollu li kien mistenni minnu u safa' ta' gid għall-poplu, ma satax ma jsibx post fit-tfassil tal-kostituzzjonijiet li kellna fl-aħħar kwart ta' seklu għax fuq kollox il-kostituzzjoni ma hix haġ'ohra hliet għamla ta' tregija għall-gid u l-hena tal-poplu, u jekk poplu toftmu mill-ilsien tiegħu tkun qiegħed tagħmillu tort kbir, tirrendih infelici u toħnoqlu s-sentiment patrijottiku u nazzjonali.

### HLASIJET MINN MEMBRI U MSEHBIN F'"IL-MALTI"

F'dan in-Numru ta' "IL-MALTI" Membri u Msehbini f'"IL-MALTI" għandhom isibu avviz ta' dawk il-hlasijiet jew hlas li għandhom jingħataw minnhom lit-Tezorer tal-Għaqda.

Infakkru lil dawk il-Membri u Msehbini li baqgħu lura fil-hlasijiet tagħhom biex ifittxu jirregolaw irwiegħom mat-Tezorer.

Jisgħobbina ngħarrfu lil dawn il-muruži il kontra qalbna jkollna nieħdu passi skond id-deciżjoni tal-Kunsill u ta' l-Istatut kemm-il darba jibqgħu lura fil-hlasijiet tagħhom bħala Membri jew Msehbini f'"IL-MALTI".

### ERRATA-CORRIGE

Fl-editorjal ta' l-aħħar (Nru. ta' Marzu) fl-ewwel vers tal-paġna 6, jonqos dan il-kliem, *li ma deherx fl-istampa*, u li għandu jorbot mal-vers ta' wara: *jaħsbu x-xjenzjati tal-gerjatrija u tal-gerontologija jkun hemm, eċċ.*

## DR. LWIGI MIZZI

Ta' ĠUZE' DIMECH DEBONO

**P**AJŻAN kbir tagħna, li bil-pinna u b'setgħat ohra hadem shih biex iġholli Artna u Lsien Artna, huwa bla dubju Lwigi Mizzi.

Lwigi Mizzi kien bin il-Magistrat Dr. Frangisku, u twieled għewwa Għawdex fis-sena 1847.

Billi skond iz-zokk il-fergħa, għalhekk mar jistudja Pisa għall-istess professjoni ta' missieru.

Mill-Università t'hemm u t'Artna huwa ha l-Lawrja meta kellu 21 sena. Bħala avukat ma damx ma kellu okkażjoni li juri ruħu 'l bogħod minn xtajtietna. Għax darba fost l-ohrajn, Sir Adrijanu Dingli, li kien Għawdexi kbir iehor, għarrfu li kieku kien jaf bil-Grieg, allura seta' jmur jiddefendi kawża fuq somma ta' £73,000 għewwa l-Qorti ta' Atene.

Imma Dr. Lwigi Mizzi għaraf jirbah dak is-saram billi fi żmien sitt xhur tgħallem l-ilsien imsemmi, u mbagħad iddefendieha b'suċċess li għamlu tassew magħruf mal-Lvant kollu.

L-istess haġa għamel bl-ilsien Russu meta htegu għal kawża kbira ohra. Għax tabilhaqq bil-letteratura kompluta tagħhom u bit-taħriġ shih daqs li kieku bniedem tal-post, Dr. Lwigi Mizzi tgħallem hdax lilsien barrani, minbarra wkoll hafna djaletti Orjentali.

Imfittex kif kien, huwa tgħidx kemm ivvjagga minn art għal ohra biex jiddefendi kawzi ta' l-aqwa aġenziji ta' vapuri.

Imma l-qagħda tiegħu regolari kienet f'Kostantinopli fejn mar wara li żżewweg lill-ewwel mara tiegħu fl-1872, u fejn dam 45 sena.

Magħruf bħala l-aqwa avukat t'hemm, hu kien imfittex għall-pariri għaqlin tiegħu sa minn slaten, prinċipijiet u kbarat ohra.

Mhux ta' b'xejn li bosta Ġnus u Stati ma baqgħux lura li jweggħuh kif kien jixraq.

Għalhekk insibuh maħtur Kavalier u aqwa minn Kavalier ta' Ordnijiet differenti u ta' Saltnijiet differenti, bħal "L-Ordni tas-Sepulkru Mqaddes ta' Ġerusalem" mill-Vatikan, "L-Ordnijiet Rjali Ingliż ta' San Mikiel u San Ġorg", "L-Ordni Rjali tal-Kuruna ta' l-Italja", "L-Ordni Rjali ta' Izabella l-Kattolika" ta' Spanja, "L-Ordni Imperjali ta' Osmanie" tat-Turkija u "L-Ordni Imperjali tax-Xemx u l-Iljun" tal-Persja.

Aktar minn hekk il-Greċja għamlitu l-ewwel Kavalier u